

# രാജ്യത്തെ കടുവാ സംരക്ഷണ പ്രവർത്തനങ്ങളെ ശാസ്ത്രീയവും നൂതനവുമാകണം : കേന്ദ്ര വനം പരിസ്ഥിതി, കാലാവസ്ഥാ വ്യതിയാന മന്ത്രി ശ്രീ. ഹർഷ് വർദ്ധൻ

Posted On: 15 SEP 2017 5:52PM by PIB Thiruvananthapuram



രാജ്യത്തെ കടുവാ സംരക്ഷണ പ്രവർത്തനങ്ങളെ ശാസ്ത്രീയവും നൂതനവുമായ രീതിയിൽ ആവിഷ്കരിച്ച് നടപ്പാക്കാൻ കഴിയണമെന്ന് കേന്ദ്ര വനം പരിസ്ഥിതി കാലാവസ്ഥാ വ്യതിയാന മന്ത്രി ശ്രീ. ഹർഷ് വർദ്ധൻ പറഞ്ഞു. തേക്കടി പെരിയാർ കടുവാ സംരക്ഷണകേന്ദ്രത്തിൽ ദേശീയ കടുവാ സംരക്ഷണ അതോറിറ്റിയുടെ നേതൃത്വത്തിൽ രണ്ടു ദിവസമായി നടക്കുന്ന കടുവാ സങ്കേതങ്ങളിലെ ചീഫ് വൈൽഡ് ലൈഫ് വാർഡൻമാരുടെയും ഫീൽഡ് ഡയറക്ടർമാരുടെയും യോഗത്തെ അഭിസംബോധന ചെയ്യുകയായിരുന്നു അദ്ദേഹം. ഭൂമി കൈയേറ്റം, വനവിഭവങ്ങളെ കൊള്ളയടിക്കൽ, മൃഗങ്ങളുടെ ആക്രമണം, തുടങ്ങിയ നിരവധി പ്രശ്നങ്ങളെ ദേശീയ കടുവാ സംരക്ഷണ അതോറിറ്റി ജീവനക്കാർ നേരിടുന്നു. അതിന് ശാസ്ത്രീയ രീതിയിൽ ഒരു പരിഹാരം കണ്ടെത്തണം. എങ്കിൽ മാത്രമേ, നിലവിലുള്ള സംവിധാനം മെച്ചപ്പെടുത്താനാകൂ എന്നും അദ്ദേഹം കൂട്ടിച്ചേർത്തു.

കാലാവസ്ഥാ വ്യതിയാനത്തിന്റെ കാര്യത്തിലായാലും കടുവാ സംരക്ഷണത്തിലായാലും പ്രധാനമന്ത്രിയുടെ കാഴ്ചപ്പാട് പുതിയ ഒരു ഇന്ത്യയെക്കുറിച്ചുള്ളതാണെന്നും ശ്രീ. ഹർഷ് വർദ്ധൻ പറഞ്ഞു.

കസ്തൂരി രംഗൻ റിപ്പോർട്ടുമായി ബന്ധപ്പെട്ടുള്ള കേരളത്തിന്റെ ആവശ്യങ്ങളെ പരിഗണനയിലുണ്ടെന്ന് പിന്നീട് മാധ്യമങ്ങളോട് സംസാരിക്കവെ കേന്ദ്ര വനംമന്ത്രി വ്യക്തമാക്കി.

വിവിധ സംസ്ഥാനങ്ങളിൽ നിന്നായി 13 ചീഫ് വൈൽഡ് ലൈഫ് വാർഡൻമാരും 30 ഫീൽഡ് ഡയറക്ടർമാരുടെയും 9 ഡെപ്യൂട്ടി ഡയറക്ടർമാരും പങ്കെടുത്ത യോഗം കേന്ദ്ര വനം പരിസ്ഥിതി കാലാവസ്ഥാ വ്യതിയാന മന്ത്രാലയം ഡയറക്ടർ ജനറൽ ഓഫ് ഫോറസ്റ്റ് ശ്രീ. സിദ്ധാന്ത ദാസ് ഉദ്ഘാടനം ചെയ്തു. സംസ്ഥാന വനം വന്യജീവി വകുപ്പ് മന്ത്രി ശ്രീ. കെ രാജു, കേരള ഹെഡ് ഓഫ് ഫോറസ്റ്റ് ഡോ. എച്ച് നാഗേഷ് പ്രഭു, എന്നിവർ സംസാരിച്ചു.

രാജ്യത്തെ കടുവാ സംരക്ഷണത്തെക്കുറിച്ചും ദേശീയ കടുവാ സംരക്ഷണ അതോറിറ്റിയുടെ പ്രവർത്തനങ്ങളെക്കുറിച്ചും, ദേശീയ കടുവാ സംരക്ഷണ അതോറിറ്റി ഡി ഐജി ശ്രീ. സഞ്ജയ് കമാർ വിശദീകരിച്ചു. കേരള ചീഫ് വൈൽഡ് ലൈഫ് വാർഡൻ കെ ജെ വർഗീസ് സ്വാഗതവും, ദേശീയ കടുവാ സംരക്ഷണ അതോറിറ്റി ഐജിഎഫ് ശ്രീ. പി എസ് സോമശേഖരൻ നന്ദിയും പറഞ്ഞു.

സംസ്ഥാന വനം വകുപ്പിന്റെ ഡോഗ് സ്കാഡിന്റെയും കർമ്മസേനയുടെയും പ്രവർത്തനങ്ങളെ കേന്ദ്ര മന്ത്രി വീക്ഷിച്ചു. മന്നാർകടിയ്ക്കിലെ ആദിവാസി എക്കോഡവലപ്പ് കമ്മിറ്റിയുടെ തേന്-കരുമുളക് മൂല്യവർദ്ധിത ഉല്പന്നയൂണിറ്റും ശ്രീ. ഹർഷ് വർദ്ധൻ സന്ദർശിച്ചു.

(Release ID: 1503029) Visitor Counter : 3

This link will take you to a webpage outside this websiteinteractive page. Click OK to continue.Click Cancel to stop : pib.nic.in

